

## Mro. Ġużeppi Falzon A (Mus) L.C.M.


Mro. Falzon twieled iż-Żejtun fil-25 t'April, 1928, l-ewwel fost sitt ahwa, Missieru Ġużeppi kien eletricista u ommu Giovanna nee Bonnici li f'żoghžita frott l-ghaqal u l-kapaçita' taghha tghallmet is-sengha tal-helu u flimkien ma' hutha bdiet id-ditta tad-dulçiera 'Tal-Ġenwiza' li ghal żmien twil kienet maghrufa ghal kwalita' ta' helu ma' Malta kollha.

Ta' erbatax-il sena Ġużeppi wara kors fil-Kulleġġ De La Salle u fl-eqqel tat-Tieni Gwerra Dinjija dahal apprentista mas-sezzjoni tax-shipwrights fil-Malta Drydocks. Mal-mewt ta' missieru tmien snin wara ha f'idejh ir-rwol ta' missier fil-harsien t'ommu u hutu. Fi Frar 1952 huwa żżewweġ lil Prassede Vella, it-tifla ta' Antonio Vella surmast fl-iskola taż-Żejtun u ta' Maria Dolores oht il-Kan. Primiçerju Dun Gwann Vella eks viçi parroku fil-parroçça taghna u kuratur tal-knisja tal-Madonna tal-Hniena. F'Novembru tal-istess sena twieled l-ewwel iben taghhom, Maurice, illum Tabib, u erba' snin wara twieldet Irene, l-unika tifla. Fl-1958 il-familja trasferiet ruhha fl-Isla fid-dar fi Triq iż-Żewg Mini fejn fis-snin sittin twieldu ż-żewġ itfal l-ohra Victor u Dennis. Fis-sena 1967 Ġużeppi ġarrab telfa kbira meta mietet Prassede, l-ghaziza mara tiegħu. Kien biss bil-ghajnuna ta' ommha Maria Dolores li Ġużeppi rnexxielu jkompli jrabbi l-familja sa ma lahqu l-ghanijiet taghhom.

Fis-snin sebgħin Ġużeppi u l-familja telqu mill-Isla ghal dar ġdida ġewwa Haż-Żabbar. Huwa baqa jghix f'din id-dar sal-2008 meta kaġun ta' saħħtu ingabar ġewwa Villa Messina ir-Rabat sakem fl-ghodwa tad-29 t'April 2014, erbat ijiem biss wara li kien għalaq is-86 sena Ġużeppi halla dan il-wied tad-dmugh u mar jinghaqad mal-mahbubin li hallew din il-hajja qabilna.

Matul hajtu Ġużeppi kien xempju ta' rgulija, ghaqal u bżulija. Fit-tarzna kien inghata nkarigi kbar fosthom il-bini tad-distillerija tal-Marsa u l-Baçir nur.4. Kaġun tal-hila li wera u r-reqqa fix-xogħol Ġużeppi tela' r-ranki kollha minn shipwright fuq is-submarines sa manager tal-haddieda. Is-

“ Matul hajtu Ġużeppi kien xempju ta' rgulija, ghaqal u bżulija.”



sengha tal-haddied flimkien mal-mużika ul-qari kienu l-akbar delizzju li kellu. Il-mużika, speċjalment dik klassika, operistika u bandistika kienet namra kmieni ta' Gużeppi. Huwa kien joqghod fi Triq Santu Wistin fejn ftit djar l-isfel biswit Dar Nazareth kien joqghod is-Surmast Baldacchino, li kien Surmast tal-Banda Beland u ftit 'l fuq minnu kien joqghod Mro. Gużeppi Spiteri li kien ghalliem tal-alljevi ma'l-istess banda. Kienet ghalhekk haga naturali li Gużeppi jiġi nfluwenzat minn dawn iż-żewġ surmastrijiet. Infatti ta' eta' żghira beda jitghallem l-ewwel ghand is-Surmast Spiteri fejn hareg idoqq it-trumbun mal-banda Beland u wara taht is-Surmast C. Baldacchino fejn kompli l-istudju tiegħu fit-teorija u l-kompożizzjoni fejn fis-sena 1949 kiseb il-kwalifiki mill-London College of Music. Wara beda jharreg lill-alljevi tal-istess banda flimkien mas-Surmast G. Spiteri.


Sa minn żgħożitu Gużeppi kien diġa juri l-kapaċitajiet mużikali tiegħu u sas-snin sittin kien diġa kiteb mal-20 marċ li kienu jindaqqu mhux biss mill-Banda Beland imma minn bosta baned Maltin. Insemmu marċi brijużi bħal Sogno d'Amore, Fiesta, Pro Patria u oħrajn. Insemmu wkoll il-marċ funebru tiegħu Gethsemane.

Mro. Falzon huwa xhieda oħra ta' kemm xettlet u haddret is-siġra mużikali kbira tal-Għaqda Mużikali Beland.

Ix-xewqa tal-familja hija li wara mewtu uhud minn dawn ix-xoghlijiet jiġu rregalati lill-Banda Beland li Mro Falzon kellu imhabba kbira lejha, lejn il-mużika u lejn rahal twelidu.

Is-Socjeta' hija rikonoxxenti lejn il-Familja Falzon u ta' dan imorru r-ringrazzjamenti tagħna. (Hajr lill-iben Mro. Falzon, it-Tabib Maurice Falzon, tal-ghajnuna kbira tiegħu biex stajna niktbu dan l-apprezzament) ■


“ Is-Socjeta' hija rikonoxxenti lejn il-Familja Falzon u ta' dan imorru r-ringrazzjamenti tagħna.”



**fgp** *The Garage Door People*

**INSULATED OVERHEAD SECTIONAL DOORS**  
Remote Control Available

FGP Ltd.  
109, Valletta Road, Luqa, LQA 1762  
Tel: 21667107/8, 21673627 Fax: 21675384  
Email: sales@fgp.com.mt  
Web: www.fgp.com.mt



**G&A ENERGY PLUS**  
*Go Solar. Live Green*

CALL US NOW ON:  
79404890 / 79853246  
WWW.GAENERGYPLUS.COM  
INFO@GAENERGYPLUS.COM

Exclusive high performance guarantee!

- 15 Year Guarantee on 90% of the nominal performance
- 25 Year Guarantee on 85% of the nominal performance

12 Year Warranty  
MRA APPROVED

AXITEC | LUXOR | K2 system | SMA | KACO